

**மாண்புமிகு வேளாண்மை - உழவர் நலத்துறை அமைச்சர்
திரு. எம்.ஆர்.கே. பன்னீர்செல்வம் அவர்கள் வேளாண்மைத் துறையில்
பணி காலத்தில் இறந்த பணியாளர்களின் வாரிசுதாரர்களுக்கு கருணை
அடிப்படையில் பணி நியமன ஆணை மற்றும் ஆறு சிறந்த விவசாயிகளுக்கு
பரிசுகளை வழங்கினார்**

மாண்புமிகு தமிழக முதலமைச்சர் அவர்கள் உழவர் நலன் காத்திட வேளாண்மைத் துறையினை வேளாண்மை - உழவர் நலத்துறை என பெயர் மாற்றம் செய்து, வேளாண்மைக்கென மூன்று தனி நிதிநிலை அறிக்கைகளை சட்டமன்றத்தில் தாக்கல் செய்திட அனுமதியும் அளித்ததன் பலனாக பல உழவர் நலன் சார்ந்த திட்டங்கள் சிறப்பாக செயல்படுத்தப்பட்டதால் மாநிலத்தின் உணவு தானிய உற்பத்தி கடந்த 2021-22 மற்றும் 2022-23 ஆம் ஆண்டுகளில் முறையே 119.97 இலட்சம் மெட்ரிக் டன் மற்றும் 120.62 இலட்சம் மெட்ரிக் டன் என்ற சாதனை அடையப்பட்டுள்ளது. இது கடந்த 2014-15 ஆம் ஆண்டுக்குப்பின்னர் அடையப்பட்டுள்ள சாதனை ஆகும். டெல்டா மாவட்டங்களில் குறுவை சாகுபடிக்காக மே 24, 2022 அன்று 19 நாட்களுக்கு முன்னரே மேட்டூர் அணை திறக்கப்பட்டதாலும் ஆறு, கால்வாய்கள் முன்கூட்டியே தூர் வாரி தயார் நிலையில் வைத்திருந்தாலும் குறுவை தொகுப்பு திட்ட ரூ.61 கோடிக்கு செயல்படுத்தப்பட்டதாலும் கடந்த 47 ஆண்டுகளில் இல்லாத வரலாற்று சாதனையாக 5.36 இலட்சம் ஏக்கர் குறுவை நெல் சாகுபடி அடையப்பட்டது. பாசன விவசாயிகளின் வாழ்வில் ஒளியேற்றும் விதமாக ஒன்றரை இலட்சம் இலவச மின் இணைப்புகள் விவசாயத்திற்காக வழங்கப்பட்டது.

ஒட்டுமொத்த கிராம ஊராட்சியின் வளர்ச்சியினை கருத்தில் கொண்டு செயல்படுத்தப்பட்டு வரும் கலைஞரின் அனைத்து கிராம ஒருங்கிணைந்த வேளாண்மை வளர்ச்சித்திட்டம், குறுவை சிறப்பு தொகுப்பு திட்டம், உயர் விளைச்சல் தரும் ரகங்கள் மற்றும் வீரிய ஒட்டு ரகங்களின் விதைகளை விவசாயிகளுக்கு வழங்கியது, தார்பாலின், ஜிங்க் சல்பேட், ஜிப்சம், உயிர் உரங்கள் மற்றும் வேளாண் உபகரணங்கள் ஆகிய அத்தியாவசிய பொருட்களை மாணிய விலையில் வழங்கியது, நெல் தரிசில் பயறு வகை சாகுபடி மற்றும் மாற்றுப் பயிர்களான சிறுதானியங்கள், பயறுவகைகளை ஊக்குவித்தது, ரூ.7858 கோடியில் விவசாயிகளுக்கு இலவச மின்சாரம் வழங்கியது போன்ற

திட்டங்கள் உழவர்களின் வாழ்வில் ஒளியேற்றிவரும் திட்டங்களாகும். கரும்பு சாகுபடி விவசாயிகளுக்கு கரும்பு சிறப்பு ஊக்கத்தொகையாக ரூ.331.81 கோடி விவசாயிகள் வங்கி கணக்கில் நேரடியாக வழங்கப்பட்டது.

நடைமுறையில் உள்ள பயிர் காப்பீட்டுத்திட்டத்தில் ஒன்றிய அரசால் புகுத்தப்பட்ட கொள்கை மாற்றங்களால், இத்திட்டம் தொடங்கப்பட்ட 2016-2017 ஆம் ஆண்டை விட 2021-22 ஆம் ஆண்டில் தமிழ்நாடு அரசின் காப்பீட்டு மானியம் 240 சதவீதம் உயர்ந்தபோதும், விவசாயிகளின் நலனில் அதீத அக்கறை கொண்ட தமிழ்நாடு அரசு இத்திட்டத்தை 2023-2024 ஆம் ஆண்டில் தொடர்ந்து செயல்படுத்திட காப்பீட்டு மானியமாக ரூ.2,337 கோடி நிதி ஒதுக்கீடு செய்துள்ளது. தமிழ்நாடு அரசின் பெரும் முயற்சியால், 2020-2021 ஆம் ஆண்டிற்கான இழப்பீட்டுத் தொகையாக ரூ.2,572 கோடி 12.79 இலட்சம் விவசாயிகளுக்கும், 2021-2022 ஆம் ஆண்டிற்கு 6.70 இலட்சம் விவசாயிகளுக்கு ரூ.783 கோடியும் வழங்கியுள்ளது. மேலும், 2022-2023 ஆம் ஆண்டில் ஏற்பட்ட பெருமழையால் பாதிக்கப்பட்ட மயிலாடுதுறை மாவட்டத்தைச் சேர்ந்த 29,797 சம்பா நெல் விவசாயிகளுக்கு விதைப்பு பொய்த்தல் இனத்தின் கீழ் ரூ.49.66 கோடியும் தமிழ்நாடு அரசால் வழங்கப்பட்டுள்ளது.

பிரதம மந்திரியின் நுண்ணீர் பாசனதிட்டத்தின் கீழ் 1,61,149 எக்டர் பரப்பில் ரூ.1,138.10 கோடி நிதியில் நுண்ணீர் பாசன அமைப்புகள் நிறுவப்பட்டுள்ளது. பாதுகாக்கப்பட்ட சூழலில் தோட்டக்கலைப்பயிர்கள் சாகுபடியினை ஊக்குவிக்க 1404 எக்டர் பரப்பளவில் பசுமைக் குடில், நிழல் வலைகுடில், நிலப் போர்வை ரூ.18.92 கோடி நிதியில் அமைக்கப்பட்டுள்ளது. அறுவடைக்குபின் செய்இழப்புகளை குறைக்க 870 சிப்பம் கட்டும் அறைகள், 2915 குறைந்த செலவிலான வெங்காய சேமிப்பு கிடங்குகள் ரூ.38.75 கோடி நிதியில் அமைக்கப்பட்டுள்ளது. 2693 நடமாடும் விற்பனை வண்டிகள் ரூ.328.35 இலட்சம் நிதியில் பயணாளிகளுக்கு வழங்கப்பட்டுள்ளது. தரமான பந்தல் வகை காய்கறிகள் உற்பத்தி செய்வதற்கு 837.5 எக்டர் பரப்பில் ரூ.14.19 கோடி நிதியில் நிரந்தர பந்தல் அமைக்கப்பட்டுள்ளது. தமிழ்நாட்டின் மாநில மரமான பனைமர சாகுபடியை ஊக்குவிக்கும் பொருட்டு, 2022-23ம் ஆண்டில் பனை மேம்பாட்டு இயக்கம் ரூ.2.02 கோடி நிதியில் செயல்படுத்தப்பட்டது.

2022 - 2023 ஆம் ஆண்டில் தேசிய வேளாண் சந்தைகளில் ரூ.1112.83 கோடி மதிப்பிலான 26.57 இலட்சம் எண்கள் தேங்காய் மற்றும் 45.47 இலட்சம் குவிண்டால் இதர விளைபொருட்கள் பரிவர்த்தனை செய்யப்பட்டு, 3.23 இலட்சம் விவசாயிகளுக்கு மின்னணு தேசிய வேளாண் சந்தை வலைதளத்தின் வழியாக ரூ.999.07 கோடி பரிவர்த்தனை மேற்கொள்ளப்பட்டுள்ளது. மின்னணு தேசிய வேளாண் சந்தைகளில் 2022 - 2023 ஆம் ஆண்டில் ,ரூ 646.04 இலட்சம் மதிப்பிலான 5.37 இலட்சம் எண்கள் தேங்காய் மற்றும் 24250 குவிண்டால் இதர விளைபொருட்கள் பண்ணை அளவிலான வர்த்தகம் மூலம் மேற்கொள்ளப்பட்டு விவசாயிகள் பயனடைந்துள்ளனர்.

இத்தகைய சாதனைகள் அடைவதற்கும் அரசின் திட்டங்களை சிறப்பான முறையில் வேளாண் பெருமக்களுக்கு எடுத்துச் செல்லும் வேளாண்மை - உழவர் நலத்துறையின் பணியாளர்களின் நலன்கருதி, வேளாண்மை-உழவர் நலத்துறையில் பணிபுரிந்து 2019-ஆம் ஆண்டு வரை பணிக்காலத்தில் இறந்த பணியாளர்களின் குடும்ப வறுமை நிலையினை போக்கிட 116 பணியாளர்களின் வாரிசுகளுக்கு கருணை அடிப்படையில் பணி நியமன ஆணைகள் மாண்புமிகு தமிழ்நாடு முதலமைச்சர் அவர்களால் 24.12.2021 அன்று தலைமைச் செயலகத்தில் வழங்கப்பட்டது. மேலும், தகுதிவாய்ந்த 32 வாரிசுகளுக்கு மாண்புமிகு வேளாண்மை உழவர் நலத்துறை அமைச்சர் அவர்களின் திருக்கரங்களால் 08.11.2022 அன்று கருணை அடிப்படையில் பணி நியமன ஆணை வழங்கப்பட்டது.

மேலும், வேளாண் தொழில்நுட்ப பணிகளை மேற்கொள்ளவும், விவசாயிகளிடம் அரசின் திட்டங்களை கொண்டு சேர்க்கவும், 2022-ஆம் ஆண்டில் தமிழ்நாடு அரசுப் பணியாளர் தேர்வாணையம் வாயிலாக 162 உதவி வேளாண்மை அலுவலர்களும், 362 வேளாண்மை அலுவலர்களும், 27 உதவி தோட்டக்கலை இயக்குநர்களும், 169 தோட்டக்கலை அலுவலர்களும், 274 உதவி தோட்டக்கலை அலுவலர்களும் தெரிவு செய்யப்பட்டு நியமனம் செய்யப்பட்டுள்ளனர்.

தொடர்ந்து, வேளாண்மை மற்றும் உழவர் நலத்துறையில் பணிபுரிந்து பணிக்காலத்தில் 2021 வரை இயற்கையெய்திய பணியாளர்களின் 19 வாரிசுகளுக்கு

மாண்புமிகு வேளாண்மை - உழவர் நலத்துறை அமைச்சர் அவர்களின் திருக்கரங்களால் இன்று கருணை அடிப்படையில் பணி நியமன ஆணை வழங்கப்பட்டது. இவ்வரசு பொறுப்பேற்றவுடன் 167 இறந்த பணியாளர்களின் வாரிசுகளுக்கு பணி நியமன ஆணை வழங்கியதன் காரணமாக, இறந்த பணியாளர் குடும்பத்தின் வறிய நிலையை போக்கி வாழ்வாதாரம் கிடைப்பதோடு, வேளாண்மைத்துறை பணிகள் துரிதப்படுத்தப்பட்டுள்ளது.

மேலும், இந்நிகழ்வின் போது புதிய உள்ளூர் வேளாண் தொழில்நுட்பம் மற்றும் புதிய இயந்திரம் வடிவமைத்து பயன்படுத்தி வரும் இரண்டு விவசாயிகளுக்கு தலா ரூபாய் ஒரு இலட்ச ரூபாயும் இயற்கை முறையில் தோட்டக்கலைப் பயிர்களை சாகுபடி செய்து வரும் மூன்று விவசாயிகளுக்கு மொத்தமாக ரூபாய் இரண்டு இலட்சமும் வேளாண் பொருட்களை சாகுபடி செய்து ஏற்றுமதி செய்து வரும் விவசாயிக்கு ரூபாய் இரண்டு இலட்சமும் வழங்கப்பட்டது.

இந்த நிகழ்ச்சியில், வேளாண்மை உற்பத்தி ஆணையர் மற்றும் வேளாண்மை மற்றும் உழவர் நலத்துறை அரசு செயலாளர் திரு.சி.சமயமூர்த்தி, இ.ஆ.ப., வேளாண்மை இயக்குநர், திரு. ஆ. அண்ணாதுரை, இ.ஆ.ப., வேளாண் விற்பனை வேளாண் வணிக துறை இயக்குநர் திரு.S.நடராஜன்,இ.ஆ.ப., தோட்டக்கலை மற்றும் மலைப்பயிர்கள் துறை இயக்குநர் டாக்டர். இரா. பிருந்தாதேவி, இ.ஆ.ப., மற்றும் அரசு உயர் அலுவலர்கள் கலந்து கொண்டனர்.

வெளியீடு: இயக்குநர், செய்தி மக்கள் தொடர்புத்துறை, சென்னை-9

அரசின் செய்திகளை உடனுக்குடன் தெரிந்துகொள்ள :



tndiprnews



tndipr



tndipr



TN DIPR



www.dipr.tn.gov.in